

അൽമായവേദി ന്യൂസ് ബുള്ളറ്റിൻ



അഖില മലങ്കര ഓർത്തഡോക്സ് അൽമായവേദി പ്രസിദ്ധീകരണം

Web Edition Only

2007 സെപ്റ്റംബർ 24

അസോസിയേഷൻ സെക്രട്ടറിക്ക് കാരണകാണിക്കൽ നോട്ടീസ്

കോട്ടയം: ഗുരുതരമായ ഭരണഘടനാ ലംഘനങ്ങൾ നടത്തിയതിന് പുതിയ അസോസിയേഷൻ സെക്രട്ടറിക്ക് മലങ്കര സുറിയാനി ക്രിസ്ത്യാനി അസോസിയേഷൻ പ്രസിഡന്റു കൂടിയായ പ. ദിദിമോസ് പ്രഥമൻ ബാവാ കാരണം കാണിക്കൽ നോട്ടീസ് നൽകി.

കഴിഞ്ഞ മാനേജിംഗ് കമ്മറ്റിയുടെ മിനിറ്റ്സ് മലങ്കര മെത്രാപ്പോലീത്തായുടെ അനുമതി കൂടാതെ അംഗങ്ങൾക്ക് വിതരണം ചെയ്തതാണ് ഇവയിൽ ഏറ്റവും പ്രധാനം. നടപടിപ്പിശകു മാത്രമല്ല ഗുരുതരമായ തെറ്റുകളും ഈ മിനിട്ട്സിൽ കടന്നുകൂടിയിട്ടുണ്ട്.

മലങ്കരസഭയുടെ ചരിത്രത്തിൽ ആദ്യമായാണ് അസോസിയേഷൻ സെക്രട്ടറിക്ക് രേഖാമൂലം കാരണകാണിക്കൽ നോട്ടീസ് നൽകുന്നത്.

മാപ്പപേക്ഷ നൽകി

കോട്ടയം: ഗുരുതരമായ ഭരണഘടനാലംഘനങ്ങൾ ചൂണ്ടിക്കാട്ടി പ. പിതാവ് നൽകിയ കാരണം കാണിക്കൽ നോട്ടീസിന് അസോസിയേഷൻ സെക്രട്ടറി മറുപടി നൽകി. നിരൂപാധികം ക്ഷമ ചോദിച്ചാണ് മറുപടി നൽകിയതെന്നറിയുന്നു. ഇതിനേക്കുറിച്ചുള്ള പ. പിതാവിന്റെ പ്രതികരണം അറിവായിട്ടില്ല. അൽമായ ട്രസ്റ്റിയാണ് സെക്രട്ടറിയെ മാപ്പൊഴുതാൻ പ്രേരിപ്പിച്ചതെന്നാണിവി.

പങ്കില്ലെന്ന്

കോട്ടയം: പ. പിതാവിനെതിരായി ചില സ്ഥാനികൾ നടത്തുന്ന ഉപാജാപക പ്രവർത്തനങ്ങളിൽ തങ്ങൾക്ക് യാതൊരു പങ്കുമില്ലെന്നും തങ്ങളുടെ പേര് ചില തൽപ്പരകക്ഷികൾ അനാവശ്യമായി വലിച്ചിഴയ്ക്കുകയാണെന്നും കൂട്ടുട്രസ്റ്റികൾ പ. പിതാവിനെ ധരിപ്പിച്ചതായി അറിയുന്നു. ഒറ്റയ്ക്കൊറ്റയ്ക്കാണ് ഇരുട്രസ്റ്റിമാരും പ. പിതാവിനെ ഈ വിവരം ധരിപ്പിച്ചത്.

ഔദ്യോഗിക വക്താവ് പ്രസ്താവനകൾ നടത്തണം: പ. പിതാവ്

കോട്ടയം: തന്നോടും മറ്റു സ്ഥാനികളോടും ആലോചിച്ച് സഭയുടെ ഔദ്യോഗിക പ്രസ്താവനകളും പത്രക്കുറിപ്പുകളും നൽകാനാണ് ഫാ. ഡോ. ഒ. തോമസിനെ ഔദ്യോഗിക വക്താവായി നിയമിച്ചതെന്ന് പ. കാതോലിക്കാ ബാവാ അറിയിച്ചു.

കഴിഞ്ഞ ദിവസം പ. പിതാവിനെ സന്ദർശിച്ച അൽമായവേദി പ്രവർത്തകർ, സഭയിലെ ചില സ്ഥാനികൾ നടത്തുന്ന അനാവശ്യ പ്രസ്താവനകൾ പ. പിതാവിന്റെ ശ്രദ്ധയിൽ പെടുത്തിയതിനു പ്രതികരണമായാണ് ഇപ്രകാരം പ്രസ്താവിച്ചത്.

എന്നാൽ നിയമനം നടന്ന് ഒരു മാസം കഴിഞ്ഞിട്ടും ഫാ. ഡോ. ഒ. തോമസിന് ഔദ്യോഗിക വക്താവായി ചുമതലയേൽക്കാൻ കഴിഞ്ഞിട്ടില്ലെന്നാണറിയുന്നത്.

സഭയുടെ കേസുകൾ നടത്താനുള്ള ചുമതല ലീഗൽ സെല്ലിന്റെ ചുമതലക്കാരായ ഡോ. മാത്യൂസ് മാർ സേവേറിയോസ് മെത്രാപ്പോലീത്തായ്ക്കും അഡ്വ. പി. ജി. ജേക്കബിനുമാണെന്നും മറ്റൊരു സ്ഥാനിയേയും കേസുനടത്താൻ പ്രത്യേകം ചുമതലപ്പെടുത്തിയിട്ടില്ലെന്നും പ. പിതാവ് അറിയിച്ചു.

ശക്തമായി പ്രതികരിക്കും: അൽമായവേദി

കോട്ടയം: പ. ദിദിമോസ് ബാവായെ വ്യക്തിപരമായോ, മലങ്കര മെത്രാപ്പോലീത്താ എന്ന സ്ഥാനത്തേയോ ചോദ്യം ചെയ്യാൻ ഏതെങ്കിലും സ്ഥാനികൾ ശ്രമിച്ചാൽ ശക്തമായി പ്രതികരിക്കുമെന്ന് അഖില മലങ്കര ഓർത്തഡോക്സ് അൽമായവേദി സെക്രട്ടറിയേറ്റ് അറിയിച്ചു.

ചില ചുവന്ന കുപ്പായമോഹികളും ചില സ്ഥാനികളും ചേർന്ന് ബാവായ്ക്കെതിരെ ചില ഉപജാപങ്ങൾ നടത്തുന്നതായി ശ്രദ്ധയിൽപ്പെട്ടതിനെതുടർന്നാണ് അൽമായവേദി ഇപ്രകാരം തീരുമാനിച്ചത്.

ഇതിനിടെ പ. പിതാവിനെതിരെ അടുത്ത മാനേജിംഗ് കമ്മറ്റിയിൽ പടയൊരുക്കം നടത്താൻ ഒരു സ്ഥാനിയുടെ നേതൃത്വത്തിൽ ഏതാനും മാനേജിംഗ് കമ്മറ്റിയംഗങ്ങൾ പത്തനംതിട്ടയിൽ രഹസ്യയോഗം ചേർന്ന് തീരുമാനമെടുത്തതായി റിപ്പോർട്ട് ചെയ്യപ്പെടുന്നു.

ഔദ്യോഗിക വസതിയുടെ പണി ഈയാഴ്ച ആരംഭിക്കും

കോട്ടയം: പ. കാതോലിക്കായുടെ ഔദ്യോഗിക വസതിയുടെ പണി ഈയാഴ്ച ആരംഭിക്കുമെന്ന് അറിയുന്നു. ഇത് സംബന്ധമായുണ്ടായ തെറ്റിദ്ധാരണകൾ മാറിയെന്നാണ് സ്ഥാനികളോട് അടുത്ത കേന്ദ്രങ്ങൾ പറയുന്നത്.

രോഗിയായി അത്യാസന്നനിലയിൽ കഴിയുന്ന പൗലോസ് റമ്പാനെ (ഹെർമോൻ അരമന) അദ്ദേഹത്തിന്റെ അന്ത്യാഭിലാഷ് മനുസരിച്ച് സന്ദർശിക്കുവാൻ പ. പിതാവ് പെട്ടെന്ന് പോയതിനാലാണ് കഴിഞ്ഞ ആലോചനാ സമിതിയിൽ അദ്ദേഹം പങ്കെടുക്കാതിരുന്നത്.

പ. സുന്നഹദോസും വർക്കിംഗ് കമ്മറ്റിയും തീരുമാനിച്ചതനുസരിച്ചാണ് ഔദ്യോഗിക വസതിയുടെ പണിക്ക് ക്ഷേ്ട്രങ്ങൾ ക്ഷണിച്ചത്. കഴിഞ്ഞ ആലോചനാസമിതിയിൽ അസോ. സെക്രട്ടറി ഉടക്കിയതാണ് പ്രശ്നങ്ങളുടെ തുടക്കം. അസോ. സെക്രട്ടറിയുടെ ഓഫീസ് പണിക്ക് തന്റെ അനുവാദം വാങ്ങാതെയാണ് നടത്തിയെന്നു പറഞ്ഞ് പ. പിതാവ് അതിന്റെ പണം കൊടുക്കാനുള്ള ചെക്ക് ഒപ്പിടാതിരുന്നതിന്റെ പിന്നാലെ സെക്രട്ടറി ഈ വിഷയത്തിൽ തീർത്തതാണെന്നാണ് പറയപ്പെടുന്നത്.

ഇതിനിടെ, മാനേജിംഗ് കമ്മിറ്റി മിനിറ്റ്സ് തന്റെ അംഗീകാരമില്ലാതെ അംഗങ്ങൾക്ക് അയച്ചുകൊടുത്തത് സംബന്ധിച്ച് പ. പിതാവ് അസോ. സെക്രട്ടറിക്ക് വിശദീകരണമാവശ്യപ്പെട്ട് കല്പന നൽകിയതായി അറിയുന്നു.

സഭയുടെ ഔദ്യോഗിക വക്താവായി ഫാ. ഡോ. ഒ. തോമസിനെ നിയമിച്ചുകൊണ്ടുള്ള കല്പനയുടെ കോപ്പി കിട്ടിയയുടൻ, അസോ. സെക്രട്ടറി പ. പിതാവിനെ സന്ദർശിച്ച് ബഹളം വയ്ക്കുകയും താനും അൽമായ-വൈദിക ട്രസ്റ്റിമാരും രാജിവയ്ക്കുമെന്ന് ഭീഷണിപ്പെടുത്തുകയും ചെയ്തു. പ. പിതാവിന്റെ മുറിയിൽ ഒരു മണിക്കൂറോളം നടന്ന ബഹളത്തിനൊടുവിൽ ഒ. തോമസച്ചന്ത നൽകിയ കല്പന തിരികെ വാങ്ങിച്ച് അതിൽ സെക്രട്ടറി പറഞ്ഞ തിരുത്തലുകൾ വരുത്തി നൽകുകയായിരുന്നു. ഇതേ തുടർന്ന് വഷളായ പ. പിതാവും അസോ. സെക്രട്ടറിയും തമ്മിലുള്ള ബന്ധം, സെക്രട്ടറിയുടെ ഓഫീസ് പണി, പ. പിതാവിന്റെ ഔദ്യോഗിക വസതിയുടെ പണി എന്നിവയോടെ മുർച്ഛിക്കുകയായിരുന്നു.

ഓർത്തഡോക്സ് അൽമായവേദി നേതൃത്വം പ. പിതാവിനെ സന്ദർശിച്ച് ധാർമ്മിക പിന്തുണ വാഗ്ദാനം ചെയ്യുകയും, സ്ഥാനികളുടെ പ്രോട്ടോക്കോൾ സംബന്ധിച്ച് ഉണ്ടായിരിക്കുന്ന പ്രശ്നത്തെ സംബന്ധിച്ച് രേഖാമൂലം പരാതി നൽകുകയും ചെയ്തു. പ്രസിഡണ്ട് കെ. വി. ഏബ്രഹാം, സെക്രട്ടറി തോമസ് ചാണ്ടി, ഫീലിപ്പോസ് പൊട്ടയ്ക്കാവേലിൽ, എം. കുര്യൻ തോമസ്, ജോയ്സ് തോട്ടയ്ക്കാട് എന്നിവർ പ. പിതാവുമായി നിലവിലുള്ള

പ്രശ്നങ്ങളെ സംബന്ധിച്ച് വിശദമായ ചർച്ച നടത്തി.

അൽമായവേദി സെക്രട്ടറിയേറ്റ് നിയോഗിച്ചതനുസരിച്ച് പി. ആർ. ഒ. ജോയ്സ് തോട്ടയ്ക്കാട്, വൈദികട്രസ്റ്റി ഫാ. ജോൺസ് ഏബ്രഹാമിനെ പാമ്പാക്കൂടയിലെ വസതിയിലെത്തി കണ്ട് നിലവിലുള്ള പ്രതിസന്ധികളെ സംബന്ധിച്ച് വിശദമായ ചർച്ച നടത്തി.

വിഭജന ആഹ്വാനം ക്രൈസ്തവമല്ല: ഓർത്തഡോക്സ് സഭ

പാമ്പാക്കൂട: കേസുകൾ പിൻവലിച്ച് ഇരുസഭകളായി പിരിയണമെന്ന യാക്കോബായ സഭയുടെ ആഹ്വാനം സ്വന്തം നിലപാടുകളിൽ സംശയമുള്ളതുകൊണ്ടാണെന്ന് വൈദിക ട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട് പ്രസ്താവിച്ചു.

സത്യവും നീതിയും തങ്ങളുടെ പക്ഷത്താണെന്നു ബോധ്യമുള്ളവർക്കു കേസുകളെ ഭയക്കേണ്ട കാര്യമില്ല. സഭയെ വിഭജിക്കണമെന്ന ആഹ്വാനം ക്രൈസ്തവ സാക്ഷ്യത്തിനു നിരക്കുന്നതല്ലെന്നും സഭാ ഐക്യത്തിനായി എന്തു വിട്ടുവീഴ്ചയ്ക്കും ശ്രമിക്കുമെന്നും അദ്ദേഹം പറഞ്ഞു. തർക്കങ്ങൾ ഉണ്ടാകുമ്പോൾ വ്യവസ്ഥാപിത മാർഗ്ഗങ്ങളിലൂടെ അവ പരിഹരിക്കുകയാണു വേണ്ടതെന്നും ഫാ. ജോൺസ് വ്യക്തമാക്കി.

റുമേനിയൻ സഭയ്ക്ക് പുതിയ പാത്രീയർക്കീസ്

കോട്ടയം: റുമേനിയൻ ഓർത്തഡോക്സ് സഭയുടെ പുതിയ പാത്രീയർക്കീസായി മോൾഡാവിയായിലെ ദാനിയേൽ മെത്രാപ്പോലീത്തായെ തിരഞ്ഞെടുത്തു. സെപ്തംബർ 13-ന് ആയിരുന്നു തിരഞ്ഞെടുപ്പ്.

റുമേനിയൻ പാത്രീയർക്കീസായിരുന്ന തിയോക്സിസ് ജൂലൈ 30-ന് കാലം ചെയ്തതിനെ തുടർന്നായിരുന്നു പുതിയ തിരഞ്ഞെടുപ്പ്. 92 കാരനായ പാത്രീയർക്കീസ് തിയോക്സിസ് ഒരു ഓപ്പറേഷനെ തുടർന്ന് ഹൃദയാഘാതം മൂലമാണ് കാലം ചെയ്തത്.

1986-ൽ സ്ഥാനമേറ്റ് തിയോക്സിസ് പാത്രീയർക്കീസ് കമ്മ്യൂണിസ്റ്റു ഭരണകൂടവുമായുള്ള സൗഹൃദത്തിനും 1999-ൽ പോപ്പ് ജോൺ പോൾ രണ്ടാമന് സ്വീകരണം നൽകിയതിലൂടെയും ഏറെ വിമർശനങ്ങൾക്കു വിധേയനായിരുന്നു. 1989-ൽ മലങ്കരസഭ സന്ദർശിച്ചിട്ടുണ്ട് പ. ഗീവർഗീസ് ദിതീയൻ ബാവായുടെ ചരമരജതജൂബിലി ഉദ്ഘാടനം ചെയ്തത് ഇദ്ദേഹമാണ്.

ഇൻ്റർ ചർച്ച് റിലേഷൻസ് കമ്മിറ്റി നോക്കുകുത്തിയാവുന്നു


കോട്ടയം: റുമേനിയൻ പാത്രീയർക്കീസിന്റെ ദേഹവിയോഗവും പുതിയ പാത്രീയർക്കീസിന്റെ സ്ഥാനാരോഹണവും അറിയാത്തതോടെ മലങ്കരസഭയുടെ ഇൻ്റർ ചർച്ച് റിലേഷൻസ് കമ്മിറ്റി പൂർണ്ണമായും നിർജീവമാണെന്ന അൽമായവേദിയുടെ കണ്ടെത്തൽ ശരിയാണെന്നു ഒരിക്കൽ കൂടി വ്യക്തമായി.

മുൻകാലങ്ങളിൽ ഓർത്തഡോക്സ് സഭാതലവന്മാരുടെ ദേഹവിയോഗവും സ്ഥാനാരോഹണവും സഭാ മാധ്യമങ്ങൾ വഴി സഭാംഗങ്ങളെ അറിയിക്കുകയും അനുശോചന-അനുമോദന കല്പനകൾ അയയ്ക്കുകയും ചെയ്യുമായിരുന്നു. എന്നാൽ സമീപ കാലത്ത് ഇത്തരം യാതൊരു സംഭവങ്ങളും സഭ അറിയിന്നില്ല.

ഡോ. ഫിലിപ്പോസ് മാർ തേയോഫിലോസ്, ഡോ. പൗലൂസ് മാർ ഗ്രിഗോറിയോസ് തുടങ്ങിയ പ്രഗൽഭരായ മെത്രാപ്പോലീത്താമാരുടെ കാലത്ത് അന്തർ സഭാ ബന്ധ സമിതി സജീവമായിരുന്നു.



റുമേനിയൻ പാത്രീയർക്കീസായിരുന്ന തിയോക്സിസ്



റുമേനിയൻ ഓർത്തഡോക്സ് സഭയുടെ പുതിയ പാത്രീയർക്കീസായ മോൾഡാവിയായിലെ ദാനിയേൽ



റുമേനിയൻ ഓർത്തഡോക്സ് സഭയുടെ പുതിയ പാത്രീയർക്കീസായ മോൾഡാവിയായിലെ ദാനിയേലിന്റെ സ്ഥാനാരോഹണം

ഇപ്പോൾ ഫിലിപ്പോസ് മാർ യൂസേബിയോസ് മെത്രാപ്പോലീത്താ അധ്യക്ഷനായുള്ള സമിതി യോഗം ചേർന്നിട്ടുതന്നെ വർഷങ്ങളായി. ചില മെത്രാപ്പോലീത്താമാരുടെ വിദേശ യാത്രാപ്രേമത്തിന്റെ പൂർത്തീകരണം മാത്രമാണ് ഇന്ന് സഭാ ബന്ധ സമിതിയുടെ ഏക പ്രവർത്തനമെന്ന് ആരോപണമുയരാൻ തുടങ്ങിയിട്ട് വർഷങ്ങളായി.

അന്തർദേശീയ വേദികളിലേയ്ക്കുള്ള സഭാ പ്രതിനിധി സംഘത്തിൽ വൈദിക-അവൈദിക അംഗങ്ങളെ ചേർക്കാനായിട്ടും കാലമേറെയായി. അഖിലലോക സഭാ കൗൺസിൽ യോഗത്തിൽ യുവജന-വനിതാ പ്രാതിനിത്യം നിഷ്കർഷിക്കുന്നുള്ളതിനാൽ അതിൽ മാത്രം ഇപ്പോഴും നാമമാത്ര പ്രാതിനിത്യമുണ്ട്. എന്നാൽ ഈ ഭാഗം ഒരു ബോംബെ ലോബി കൈയ്യടക്കി വെച്ചിരിക്കുകയാണെന്നും യാതൊരു മാനദണ്ഡവുമില്ലാതെ ഈ ലോബിയാണ് പ്രതിനിധികളെ അയയ്ക്കുന്നതെന്നും ആരോപണമുണ്ട്.

കഴിവും മലങ്കരസഭയുടെ അന്വസിധനാകാനുള്ള ശേഷിയുമുള്ള ഒരു മെത്രാപ്പോലീത്തായ്ക്കു ചുമതല നൽകി അന്തർ സഭാ ബന്ധ സമിതി സജീവമാക്കണമെന്ന് ആവശ്യമുയർന്നിട്ടുണ്ട്.

ഇടവേളയ്ക്കു വിട; സഭാതർക്കം വീണ്ടും ചൂടുപിടിക്കുന്നു

കോട്ടയം: ഒരു ഇടവേളയ്ക്കുശേഷം സഭാ തർക്കങ്ങൾ വീണ്ടും സജീവമാകുന്നതായി സൂചന. കോടതിയിൽ നിന്ന് ഓർത്തഡോക്സ് സഭയ്ക്ക് അനുകൂലമായി ലഭിച്ചുകൊണ്ടിരിക്കുന്ന വിധിന്യായങ്ങളുടെ ചുവടുപിടിച്ച് അവരും എതിർത്തു നിൽക്കാൻ യാക്കോബായ സമുദായവും കോപ്പുകൂട്ടി തുടങ്ങിയതോടെയാണ് പ്രശ്നം വീണ്ടും സജീവമായത്.

പ്രത്യക്ഷ പോരാട്ടങ്ങളിലേക്ക് നീങ്ങിയിട്ടില്ലെങ്കിലും ഇടവക തലത്തിൽ കേസുകൾക്കുവേണ്ടിയുള്ള ധനസമാഹരണവും സംരക്ഷണസേനകളായി യുവജന വിഭാഗങ്ങളെ ശക്തിപ്പെടുത്തലുമാണ് നടന്നുവരുന്നത്.

മലങ്കര വർഗീസ് വയത്തിൽ സി. ബി. ഐ. അന്വേഷണം പ്രഖ്യാപിച്ചുകൊണ്ടുള്ള ഹൈക്കോടതി വിധിയാണ് ഓർത്തഡോക്സ് വിഭാഗം തങ്ങൾക്കനുകൂലമായി ഉയർത്തിക്കാട്ടുന്നത്. യാക്കോബായ സഭയുടെ തട്ടകത്ത് ഓർത്തഡോക്സ് വിഭാഗത്തിനുവേണ്ടി ശക്തമായി വാദിച്ചിരുന്ന വ്യക്തിയായിരുന്നു കൊല്ലപ്പെട്ട വർഗീസ്.

പോലീസ് അന്വേഷണം ശരിയായ രീതിയിലല്ലെന്ന് ആരോപിച്ച് ഒന്നര വർഷം മുമ്പാണ് വർഗീസിന്റെ ഭാര്യ സാറാമ്മ കോടതിയെ സമീപിച്ചത്. നിയമപോരാട്ടത്തിന് ആവശ്യമായ എല്ലാ സഹായവും നൽകിയത് സഭാ നേതൃത്വമാണ്.

കൊലപാതകത്തിന് പിന്നിലെ ഗൂഢാലോചന സി. ബി. ഐ. പുറത്തു കൊണ്ടുവരുമെന്നും, അതോടെ മറ്റു വിഭാഗത്തെ പല ഉന്നതരും കൂടുങ്ങുമെന്നും ഓർത്തഡോക്സ് പക്ഷം പ്രചരിപ്പിക്കുന്നുണ്ട്. ഇതിനു പുറമെ സഭയിലെ കേസുകൾ എല്ലാം ഏകോപിപ്പിച്ച് നടത്താൻ എറണാകുളത്ത് ലീഗൽ സെൽ തുടങ്ങുകയാണ് നേതൃത്വം. ഒക്ടോബർ ആദ്യവാരം ഇതിന്റെ ഉദ്ഘാടനം നടക്കും.

ഇടവകതലം മുതലുള്ള കേസുകൾ സഭാനേതൃത്വത്തിന്റെ നേരിട്ടുള്ള നിയന്ത്രണത്തിലാക്കുകയാണ് ഇതിലൂടെ ലക്ഷ്യമിടുന്നത്. വിശ്വസത്തിൽ അടിയുറച്ചു നിന്ന് യാക്കോബായ സമുദായം നടത്തുന്ന പോരാട്ടങ്ങളെ കേസുകളുടെ സമ്മർദ്ദത്തിലൂടെ പ്രതിരോധിക്കാം എന്ന വിശ്വാസത്തിലാണ് ഇവർ.

തീവ്രവിശ്വാസികളെ സഭാ പ്രവർത്തനങ്ങളിലേക്ക് കൂടുതൽ അടുപ്പിക്കുകയാണ് യാക്കോബായ സമൂഹം. വൈദികരും, സഭാ

കേസ് സംബന്ധിച്ച് അവഗാഹമുള്ള ഇടവക പ്രമാണിയും വീടു കയറിയുള്ള പ്രചാരണം ആരംഭിച്ചിരിക്കുകയാണ്.

എല്ലാ ആരാധനാലയങ്ങളും തങ്ങളിലേക്ക് ഉറപ്പിച്ചു നിർത്തണം എന്ന സന്ദേശമാണ് ഇത്തരം സ്കാഡുകൾ ഹൗസ് മീറ്റിംഗുകളിൽ നൽകുന്നത്. ഓർത്തഡോക്സ് പക്ഷം നടത്തുമെന്ന് പ്രഖ്യാപിച്ചിരിക്കുന്ന രക്തസാക്ഷി ദിനാചരണത്തോടെ പോരാട്ടങ്ങൾ വീണ്ടും തിരശീലയ്ക്ക് മുന്നിൽ എത്തിയേക്കും.

(കേരള കൗമുദി, സെപ്റ്റംബർ 21, വെള്ളി)

യാത്ര തിരിച്ചു

കോട്ടയം: എത്യോപ്യൻ ഓർത്തഡോക്സ് സഭയുടെ സഹസ്രാബ്ദ ആഘോഷപരിപാടികളിൽ പങ്കെടുക്കാൻ ശ്രേഷ്ഠനിയുക്ത കാര്യോലിക്കായും തോമസ് മാർ അത്താനാസ്യോസ്, ഗീവർഗീസ് മാർ കുറിലോസ് എന്നീ മെത്രാപ്പോലീത്താമാരും ആഡീസ് അബാബയിലേയ്ക്കു യാത്ര തിരിച്ചു. എത്യോപ്യൻ പാരമ്പര്യപ്രകാരമുള്ള സ്ലീബാ പെരുന്നാളായ സെപ്റ്റംബർ 27 നാണ് മുഖ്യ ചടങ്ങ്.

ഓറിയന്റൽ ഓർത്തഡോക്സ് സഭാകൂടുംബത്തിൽപ്പെട്ട എത്യോപ്യൻ സഭയും മലങ്കരസഭയുമായി ഉറബന്ധത്തിലാണ്. ഡോ. പൗലൂസ് മാർ ഗ്രിഗോറിയോസ്, ഫാ. ഡോ. വി. സി. സാമുവൽ എന്നിവർ എത്യോപ്യൻ സഭയുമായി ഏറെ അടുത്ത ബന്ധം പുലർത്തിയവരാണ്. ഫാ. ഡോ. വി. സി. സാമുവൽ എത്യോപ്യൻ വൈദികസെമിനാരി പ്രിൻസിപ്പൽ സ്ഥാനവും വഹിച്ചിട്ടുണ്ട്.

ഇപ്പോൾ മാനാച്ചേരി തോമസ് റമ്പാൻ എത്യോപ്യൻ പാത്രിയർക്കീസ് ആബൂനാ പൗലൂസിന്റെ സെക്രട്ടറിയായും, ഫാ. ഡോ. ജോസി ജേക്കബ് ആഡീസ് അബാബ വൈദിക സെമിനാരിയുടെ വൈസ് പ്രിൻസിപ്പലായും സേവനമനുഷ്ഠിക്കുന്നു. മറ്റ് മൂന്ന് മലങ്കരസഭാ വൈദികർ കൂടി എത്യോപ്യൻ സെമിനാരികളിൽ പഠിപ്പിക്കുന്നുണ്ട്.

ശ്രേഷ്ഠ നിയുക്ത കാര്യോലിക്ക സ്ഥാനമൊഴിയണം

കോട്ടയം: പ്രോട്ടോക്കോൾ വിവാദം ശ്രേഷ്ഠ നിയുക്ത കാര്യോലിക്കായെയും പിടികൂടി. അദ്ദേഹത്തിന്റെ വിദ്യാർത്ഥി പ്രസ്ഥാനം വൈസ് പ്രസിഡന്റ് സ്ഥാനമാണ് ചോദ്യചിഹ്നമായിരിക്കുന്നത്.

നിയുക്ത കാര്യോലിക്കായായി തിരഞ്ഞെടുക്കപ്പെട്ടതോടെ സഭയിൽ രണ്ടാം സ്ഥാനമാണ് മാർ മിലിത്തിയോസിനു ലഭിച്ചത്. അദ്ദേഹം കേവലം ഒരു മെത്രാപ്പോലീത്താ പ്രസിഡന്റായ സംഘടനയിൽ വൈസ് പ്രസിഡന്റായി തുടരുന്നത് അനൗചിത്യമാണെന്ന് ചൂണ്ടിക്കാണിക്കപ്പെടുന്നു. ശ്രേഷ്ഠ നിയുക്ത കാര്യോലിക്ക എന്ന നിലയിൽ അദ്ദേഹം ഉപ രക്ഷാധികാരിയാണെന്നും അതിനാൽ വൈസ് പ്രസിഡന്റ് സ്ഥാനം ഒഴിവാക്കണമെന്നും ആവശ്യമുയർന്നിട്ടുണ്ട്.

ജോലിത്തിരക്ക്: ശ്രേഷ്ഠ നിയുക്ത കാര്യോലിക്കാ നട്ടംതിരിയുന്നു

കോട്ടയം: കുമിഞ്ഞുകൂടുന്ന ജോലിത്തിരക്കുമൂലം ശ്രേഷ്ഠ നിയുക്ത കാര്യോലിക്കാ നട്ടംതിരിയുന്നു. ദേവലോകത്ത് താമസിച്ചു തന്നെ സഹായിക്കണമെന്ന് പ. പിതാവിന്റെ കല്പന നിവർത്തിക്കാനാകാതെ കൂഴങ്ങുകയാണ് മാർ മിലിത്തിയോസ്.

കഴിഞ്ഞ അസോസിയേഷൻ യോഗത്തെതുടർന്ന് രോഗബാധിതനായ പ. പിതാവ് യാത്രകൾ ഒഴിവാക്കി. പകരം പിൻഗാമിയെ നിയോഗിക്കുകയാണ് ചെയ്തത്. രോഗവിമുക്തി നേടിയെങ്കിലും പ. പിതാവ് യാത്രകളിൽ നിന്നൊഴിഞ്ഞു നിൽക്കുകയാണ്. ഇതോ

ടൊപ്പം വിവിധ കമ്മറ്റികളിൽ അധ്യക്ഷത വഹിക്കാനുള്ള ചുമതലയും ശ്രേഷ്ഠ നിയുക്ത ബാവായെ ഏൽപ്പിച്ചിരിക്കുകയാണ്.

കുന്നംകുളം ഭദ്രാസന മെത്രാപ്പോലീത്തായായിരിക്കെയാണ് മാർ മിലിത്തിയോസിനെ ശ്രേഷ്ഠ നിയുക്ത കാതോലിക്കായായി തിരഞ്ഞെടുത്തത്. ആ ചുമതല നിൽക്കെത്തന്നെ യൂഹാനോൻ മാർ മിലിത്തിയോസിനെ ഒഴിവാക്കാനായി അങ്കമാലി ഭദ്രാസനത്തിന്റെ ചുമതല കൂടി മാർ മിലിത്തിയോസിൽ തൽപ്പരകക്ഷികൾ കെട്ടിവെച്ചു. ഔഗേൻ മാർ ദീവന്നാസ്യോസ് മെത്രാപ്പോലീത്തായുടെ ആകസ്മിക ദേഹവിയോഗത്തോടെ ഇടുക്കി ഭദ്രാസനത്തിന്റെ ചുമതലയും ശ്രേഷ്ഠ നിയുക്ത കാതോലിക്കായ്ക്ക് നൽകി. ചുരുക്കത്തിൽ ഒരിടത്തും ഫലപ്രദമായി പ്രവർത്തിക്കാനാവാത്ത സ്ഥിതിയിലാണ് ശ്രേഷ്ഠ നിയുക്ത കാതോലിക്കാ.

പ്രശ്നബാധിതമായ അങ്കമാലി ഭദ്രാസനത്തിൽ കേസുകൾ വിധി നടത്തുന്ന ഘട്ടത്തിലേയ്ക്കു കടന്നിരിക്കുന്ന സാഹചര്യത്തിൽ അതിനു കഴിവുള്ള ഒരു മുഴുവൻ സമയ മെത്രാപ്പോലീത്തായുടെ സേവനം അനിവാര്യമാണ്. എന്നാൽ ശ്രേഷ്ഠ നിയുക്തബാവായുടെ സമയക്കുറവ് മുതലെടുത്ത് ചില വിഭജന വാദികൾ അങ്കമാലി ഭദ്രാസനം ക്ലമാക്കുകയാണെന്നാണ് റിപ്പോർട്ടുകൾ.

അതിദ്രുതമായി വികസിപ്പിച്ചുകൊണ്ടിരുന്ന ഇടുക്കി ഭദ്രാസനത്തിന്റെ പ്രവർത്തനം സ്തംഭനാവസ്ഥയിലായി. ഇടുക്കിയിൽ റീത്തുകാരുടെ വലിയ വലയെ പൊട്ടിച്ചെറിഞ്ഞ ഔഗേൻ മാർ ദീവന്നാസ്യോസിന്റെ ആകസ്മിക വേർപാട് ഏൽപ്പിച്ച ഞെട്ടലിൽ നിന്നു വിമുക്തമാകാത്ത ഭദ്രാസനത്തിൽ അഡ്മിനിസ്ട്രേറ്ററാകാൻ ശ്രമിച്ച് അരമന മാനേജർ സ്ഥാനം കൊണ്ടു തൃപ്തിപ്പെടേണ്ടിവന്ന വൈദികൻ ഗ്രൂപ്പു കളിച്ചു ഭരിക്കുകയാണെന്നും ആരോപണമുണ്ട്.

എന്നാൽ, മാർ മിലിത്തിയോസിനെ തിരക്കിൽപ്പെടുത്തി ഭരണത്തിലിരിക്കുന്ന ഭദ്രാസനങ്ങളിൽ ഭരണപരാജയമുണ്ടാക്കി അദ്ദേഹത്തെ കഴിവില്ലാത്തവനായി മുദ്രയടിക്കാനുള്ള ഒരു എതിർസ്ഥാനാർത്ഥിയുടെ തന്ത്രത്തിന്റെ ഭാഗമാണ് ഈ പ്രശ്നങ്ങളെന്നും പറയപ്പെടുന്നു.

കല്ലുകത്ര പള്ളിക്കേസ് വാദം 25-ന് ആരംഭിക്കും

കോട്ടയം: കല്ലുകത്ര പള്ളിയിൽ റിസീവറെ നിയമിക്കണമെന്ന ഹർജിയിൻമേലുള്ള വാദം സെപ്റ്റംബർ 25-ന് ആരംഭിക്കും.

ഈ കേസിൽ വാദം കേൾക്കാനിരിക്കെ കേസ് കോടതി മാറ്റണമെന്ന വിഘടന വിഭാഗത്തിന്റെ ആവശ്യം കേരള ഹൈക്കോടതി തള്ളി. ജസ്റ്റീസ് എം. എൻ. കൃഷ്ണനാണ് ട്രാൻസ്ഫർ പെറ്റീഷൻ തള്ളി വിധിച്ചത്. ഔദ്യോഗിക വിഭാഗത്തിനായി അഡ്വ. ജോജോ തോമസ് ഹാജരാക്കി.

ഐസക്ക് കോർഎപ്പിസ്കോപ്പായെ അപമാനിക്കാൻ ശ്രമം

പോത്താനിക്കാട്: ഉമ്മിണിക്കുന്ന് മഹായിടവക വികാരി ഐസക്ക് കോർഎപ്പിസ്കോപ്പായെ അപകീർത്തിപ്പെടുത്താൻ ശ്രമം. അദ്ദേഹത്തെ പുറത്താക്കാനുള്ള ശ്രമം പരാജയപ്പെട്ടതിനെത്തുടർന്നാണ് ഈ ശ്രമം. പുത്തൻകുരിശു സൊസൈറ്റി വക സൺഡേ വിഷൻ എന്ന പത്രത്തിലാണ് അപകീർത്തികരമായ വാർത്ത പ്രത്യക്ഷപ്പെട്ടത്.

സുപ്രീംകോടതി വരെ കേസു നടത്തി ഓർത്തഡോക്സ് സഭയ്ക്ക് പൂർണ്ണമായി വിധിച്ചു കിട്ടിയതും നടത്തിയെടുത്ത തൃമയ ഉമ്മിണിക്കുന്ന പള്ളിയിൽ പുത്തൻകുരിശു സൊസൈ

റ്റിക്ക് അവകാശം അനുവദിച്ചിരിക്കാൻ ആ ഇടവകാംഗവും മുൻ മാനേജിംഗ് കമ്മിറ്റിയംഗവുമായ ഡോ. എൻ. എം. മത്തായി ശ്രമിച്ചുവരികയായിരുന്നു. ഫാ. ഡോ. എം. ഒ. ജോണും ഐസക്ക് കോർഎപ്പിസ്കോപ്പായെ സ്ഥലംമാറ്റുകയെങ്കിലും ചെയ്യാൻ ശ്രമിച്ചിരുന്നു.

പ്രമേയം

പോത്താനിക്കാട്: ഉമ്മിണിക്കുന്ന് സെന്റ് മേരീസ് ഓർത്തഡോക്സ് മഹാഇടവകയുടെ ഒരു വിശേഷാൽ പൊതുയോഗം 16-9-2007 ഞായറാഴ്ച വി. കുർബ്ബാനാനന്തരം വികാരി റവ: സി. കെ. ഐസക്ക് ചെന്നയപള്ളിയിൽ കോർഎപ്പിസ്കോപ്പായുടെ അധ്യക്ഷതയിൽ പള്ളിയകത്ത് കൂടി അംഗീകരിച്ച പ്രമേയം.

പോത്താനിക്കാട് ഉമ്മിണിക്കുന്ന് സെന്റ് മേരീസ് ഓർത്തഡോക്സ് മഹാഇടവക വികാരിയായി കഴിഞ്ഞ മുപ്പത്തിയഞ്ച് വർഷക്കാലമായി സ്തുത്യർഹമായവിധം സേവനമനുഷ്ഠിച്ചു വരുന്ന വന്ധ്യ റവ: സി. കെ. ഐസക്ക് ചെന്നയപള്ളിയിൽ കോർഎപ്പിസ്കോപ്പായെ അപഹാസ്യനാക്കി അപമാനിക്കുന്നതിനും ഈ ഇടവകയുടെ വികാരി സ്ഥാനത്തു നിന്നും സ്ഥലംമാറ്റിക്കുന്നതിനും വേണ്ടി നടത്തിവരുന്ന ശ്രമത്തെ ഈ ഇടവക പൊതുയോഗം അപലപിക്കുന്നു.

കഴിഞ്ഞ മുപ്പത്തിയഞ്ചു വർഷക്കാലം പ്രതിസന്ധികളെയും ഭീഷണികളെയും അതിജീവിച്ച് പ: സഭയ്ക്കും ഈ ഇടവകയ്ക്കും വേണ്ടി ത്യാഗോജ്ജലമായി പ്രവർത്തിച്ച് ഈ പള്ളിയും പള്ളി വക സ്വത്തുക്കളും മലങ്കരസഭയുടേതാക്കിത്തീർത്ത് 1934-ലെ സഭാ ഭരണഘടനപ്രകാരം ഭരിക്കപ്പെടേണ്ടതാണെന്ന സുപ്രധാന വിധി നേടി എടുക്കുവാനും ബഹു: സുപ്രീംകോടതി വിധി പൂർണ്ണമായും നടപ്പാക്കിയെടുക്കുന്നതിന് ധീരമായ നേതൃത്വം നൽകിയ ആദരണീയനായ റവ: സി. കെ. ഐസക്ക് ചെന്നയപള്ളിയിൽ കോർഎപ്പിസ്കോപ്പായെ അപകീർത്തിപ്പെടുത്തുവാൻ ചില കറുത്ത ശക്തികളുടെ പിൻബലത്തിൽ പാത്രീയർക്കീസ് വിഭാഗവും സഭയ്ക്കു വിഷമം തുടർച്ചയായി പ്രവർത്തിച്ചു വരുന്നതിന്റെ ഭാഗമായിട്ടാണ് 2007 സെപ്റ്റംബർ 1-15 -ലെ പുസ്തകം 8, ലക്കം 167 ന്റെ 5-ാം പേജിൽ “ബഹു: സി. കെ. ഐസക്ക് ചെന്നയപള്ളിയിൽ കോർ എപ്പിസ്കോപ്പായും രണ്ട് വൈദികരും യാക്കോബായ സഭയിലേക്ക് ചേക്കേറാൻ ശ്രമം” എന്ന് തലക്കെട്ടോടെ പ്രസിദ്ധപ്പെടുത്തിയ വാർത്ത. ഈ വാർത്ത അങ്ങേയറ്റം കള്ളവും അപലപനീയവും ബഹു: കോർഎപ്പിസ്കോപ്പായെ തേജോവധം ചെയ്യുന്നതിനുള്ള ദുഷ്ടലാക്കോടെയാണെന്ന് ഈ പൊതുയോഗം കാണുന്നു. മുമ്പും ഇത്തരത്തിലുള്ള വ്യാജപ്രചാരണങ്ങളുമായി സഭയ്ക്കു വിഷമം രംഗത്തുവന്നിരുന്നതാണ്. ഈദൃശ പ്രവർത്തനങ്ങളെ ഈ പൊതുയോഗം ഗൗരവപൂർവ്വം കാണുന്നു.

ഒത്തൊരുമയോടെയും സൗഹാർദ്ദപരമായും പ്രവർത്തിച്ചു വരുന്ന ഈ ഇടവകയിൽ കലഹത്തിന്റെ വിത്തുകൾ വിതക്കാൻ ശ്രമിക്കുന്ന കറുത്ത ശക്തികളെ നാം തിരിച്ചറിയണം. ഇത്തരം വ്യാജ പ്രചാരണങ്ങളെ അവ അർഹിക്കുന്ന അവജ്ഞയോടെ തള്ളിക്കളയുകയും മലങ്കര ഓർത്തഡോക്സ് സഭയ്ക്കും ഈ ഇടവകയ്ക്കും വിശിഷ്യ വികാരി റവ: സി. കെ. ഐസക്ക് കോർഎപ്പിസ്കോപ്പായെക്കുമെതിരെ നടത്തിവരുന്ന വ്യാജ പ്രസിദ്ധീകരണങ്ങൾക്കും ആയതിന് നേതൃത്വം നൽകുന്നവർക്കുമെതിരെ സിവിലായും ക്രിമിനലായും നിയമനടപടികൾ സ്വീകരിക്കണമെന്ന് മലങ്കര ഓർത്തഡോക്സ് സുറിയാനി സഭയുടെ പരമാധ്യക്ഷൻ പ: മോറാൻ മാർ ബസ്തേലിയോസ് മാർത്തോമ്മാ ദിദിമോസ് പ്രഥമൻ ബാവ തിരുമനസ്സീനോടും സഭാനേതൃത്വത്തോടും ഈ പൊതുയോഗം ഐക്യകണ്ഠ്യേണ ആവശ്യപ്പെടുന്നു.

അവതാരകൻ: ഐസക്ക് സ്കറിയ എലവുങ്കുടി (കൈക്കാരൻ)

അനുവാദകൻ: റെജി പോൾ പടിഞ്ഞാറ്റിൽ (സെക്രട്ടറി)